

៣ - នីតិការអនុវត្តក្រសួងអប់រំយុវជន និងកីឡា សារាចរណែនាំ

រាជធានីភ្នំពេញ , ថ្ងៃទី ០៦ ខែ ឧសភា ឆ្នាំ ១៩៩៦

សារាចរណែនាំលេខ ០២ អយក.សរណន

ស្តីពីការអនុវត្តការងារដើមឈើតាមគ្រឹះស្ថានសិក្សា

* * *

អនុលោមតាមស្មារតី នៃសារលិខិតរបស់សម្តេចក្រុមព្រះនាយករដ្ឋមន្ត្រីទី១ លេខ ២៤២ ខុទ្ទ ៩៥ ចុះថ្ងៃទី ១២ កុម្ភៈ ឆ្នាំ ១៩៩៥ ស្តីពីការចាត់វិធានការដាំដើមឈើតាមគ្រឹះស្ថានសិក្សា និង លិខិត របស់ក្រសួងអប់រំ យុវជន និងកីឡា លេខ៥២៩ អយក.ចុទម ចុះថ្ងៃទី ០៩ មីនា ១៩៩៥ ស្តីពីការបំផុស ចលនាដាំដើមឈើ តាមគ្រឹះស្ថានសិក្សា ។

ដើម្បីអោយក្រសួងអប់រំយុវជន និងកីឡា ក្តាប់បាននូវស្ថានភាព និងសមិទ្ធផល នៃការ ដាំកូនឈើយកម្លប់ ឬ កូនឈើហ្វូងផ្លែផ្សេងៗ សំរាប់សិស្សជ្រកផង និងក្នុងន័យរួមចំណែកកែលំអ បរិស្ថាន សាលារៀនផង ក្រសួងសូមធ្វើការណែនាំ ដូចតទៅ :

ក្នុងឆ្នាំសិក្សានីមួយៗ ចលនាដាំដើមឈើនៅតាមសាលារៀន (បឋមសិក្សា និងមធ្យម សិក្សា) ត្រូវកំណត់ជាពីរដំណាក់កាល : ដំណាក់កាលទី១ គឺឆមាសទី១ (ពីដើមខែ តុលា រហូត ដល់ចុង ខែ កុម្ភៈ) ឯដំណាក់កាលទី២ គឺឆមាសទី២ (ពីដើមខែ មីនា រហូតដល់ចុងខែ មិថុនា) ។ នៅដំណាច់ ឆមាសនីមួយៗ មន្ទីរអប់រំ យុវជន និងកីឡា ខេត្ត ក្រុង ត្រូវបំពេញតារាងស្ថិតិដើមឈើ (តំរូវជូនភ្ជាប់) និង ធ្វើរបាយការណ៍ដោយឡែកអោយបានពិស្តារអំពី :

- ចំនួនកូនឈើដែលបានដាំដុះ តាមប្រភេទនីមួយៗ
- ប្រភពកូនឈើដែលបានយកមកដាំ
- វិធានការ នៃការថែទាំ
- ការលំបាក និង ការងាយស្រួល

- ដំណោះស្រាយផ្សេងៗ
- សំណូមពរ

ក្នុងន័យនេះ មន្ទីរអប់រំ យុវជន និងកីឡា ខេត្ត ក្រុង ត្រូវណែនាំបង្កើតអោយ គ្រប់ សាលារៀនបង្កើតចលនាដាំដើមឈើនេះអោយកាន់តែផុសផុល ហើយអោយសាលារៀនទាំងនោះ រាយការណ៍អោយបានច្បាស់លាស់ អំពីសកម្មភាព និងលទ្ធផលដែលទទួលបានក្នុងដំណាក់កាល នីមួយៗ ។

មន្ទីរអប់រំ យុវជន និង កីឡា ខេត្ត ក្រុង ត្រូវធ្វើរបាយការណ៍បូកសរុប ស្តីពីការដាំដើម ឈើ ទៅក្រសួងអប់រំ យុវជន និងកីឡា (នាយកដ្ឋានបំណែងទូទៅ និងមត្តេយ្យសិក្សា) ដោយ ភ្ជាប់មកជាមួយ នូវតារាងស្ថិតិដើមឈើអោយបានមុនដំនាច់ខែ កុម្ភៈ សំរាប់ដំណាក់កាលទី១ និង មុនដំនាច់ខែ មិថុនា សំរាប់ដំណាក់កាលទី ២ ។

ក្រសួងអប់រំ យុវជន និង កីឡា សង្ឃឹមថា អស់លោកប្រធានមន្ទីរអប់រំ យុវជន និងកីឡា គ្រប់ខេត្ត ក្រុង អនុវត្តខ្លឹមសារ នៃសារាចរនេះប្រកបដោយប្រសិទ្ធភាព ។

រដ្ឋមន្ត្រីក្រសួងអប់រំ យុវជន និងកីឡា
ហត្ថលេខានិងត្រា
គុល ឡាន

* * *

មន្ទីរអប់រំយុវជន និងកីឡា ការពារស្ថិតិសរុបកូនឈើដាំដុះក្នុងសាលារៀនចំនេះទូទៅ

ខេត្ត-ក្រុង កូនឈើសាងសង់ (១៩៩៩ ១៩៩៩ ...)

ឧទាហរណ៍ :

* * * *

ល.រ	ឈ្មោះដើមឈើ	បឋមសិក្សា		អនុវិទ្យាល័យ		វិទ្យាល័យ		សរុប	ជាថ្មី	សរុប
		សរុប	ជាថ្មី	សរុប	ជាថ្មី	សរុប	ជាថ្មី			
១	ដើមដូង	៩០០ដ	១០០ដ	៥០០ដ	៥០ដ	៣០០ដ	៣០ដ	១៧០០ដ	១៨០ដ	
២	ដើមទឹកដោះ	៨០០ដ	៥០ដ	៤៥០ដ	៤០ដ	២០០ដ	២៥ដ	១៤៥០ដ	១១៥ដ	
៣	ដើមស្វាយ	២០០ដ	៤០ដ	៣០០ដ	៥០ដ	១៥០ដ	៣០ដ	៦៥០ដ	១២០ដ	
សរុបដើមឈើហូបផ្លែ		១៩០០ដ	១៩០ដ	១២៥០ដ	១៤០ដ	៦៥០ដ	៨៥ដ	៣៨០០ដ	៤១៥ដ	
១	ដើមគគីរ	៥០០ដ	១០០ដ	៧០០ដ	២០០ដ	៣០០ដ	១០០ដ	១៥០០ដ	៤០០ដ	
២	ដើមប្រេងខ្យល់	១៥០០ដ	៣០០ដ	២០០ដ	៥០ដ	៥០០ដ	៤០០ដ	២២០០ដ	៧៥០ដ	
សរុបដើមឈើយកម្លប់		២០០០ដ	៤០០ដ	៩០០ដ	២៥០ដ	៨០០ដ	៥០០ដ	៣៧០០ដ	១១៥០ដ	

* កំណត់សំគាល់ : -បញ្ជាក់ដើមឈើហូបផ្លែមុន (ក្នុងតារាង)

-សរុប : កូនឈើដាំពីមុនមក + កូនឈើទើបដាំថ្មី

ឧ. សរុប : ដូង : ៩០០ដ ក្នុងនោះជាថ្មីក្នុងឆមាស ១០០ដ។

បានឃើញ និងឯកភាព

ធ្វើនៅថ្ងៃទី

ប្រធានមន្ទីរអប់រំយុវជន និង កីឡា

អ្នករាយការណ៍

* * *

៤ - ទីស្តីការក្រសួងប្រៃសណីយ៍ និង ទូរគមនាគមន៍

ប្រកាស

រាជធានីភ្នំពេញ, ថ្ងៃទី ០៣ ខែ ឧសភា ឆ្នាំ ១៩៩៦

ប្រកាសលេខ ០៥៥ បន

ស្តីពីថ្លៃប្រើប្រាស់សេវាទូរគមនាគមន៍ក្នុងប្រទេស និង អន្តរជាតិ

* * *

រដ្ឋលេខាធិការក្រសួងប្រៃសណីយ៍ និង ទូរគមនាគមន៍

- បានឃើញរដ្ឋធម្មនុញ្ញ នៃព្រះរាជាណាចក្រកម្ពុជា